

सहायक अभियंता श्रेणी-२ (स्थापत्य) या
निम्न संवर्गातून उपविभागीय अभियंता
(स्थापत्य) या पदावर तात्पुरत्या
स्वरूपात पदोन्नती देण्याबाबत.
(सन २०२४-२५ ची निवडसूची)

महाराष्ट्र शासन

जलसंपदा विभाग

शासन आदेश क्रमांक : एसएलएस २०२४/प्र.क्र.२७५/२४/आ(वर्ग-२)

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

दिनांक : २२ सप्टेंबर, २०२५.

शासन आदेश :-

सहायक अभियंता श्रेणी-२ (स्थापत्य) या निम्न संवर्गातून महाराष्ट्र अभियांत्रिकी सेवा गट “अ” मध्ये उपविभागीय अभियंता (स्थापत्य) या पदावर रुपये ५६,१००-१,७७,५००/- Pay Band S-२० या वेतनश्रेणीमध्ये खालील तक्त्यात नमूद अभियंत्यांना सेवाज्येष्ठतेनुसार खालील विहित अटी व शर्तीच्या अधिन राहून सविस्तर पदस्थापना दिलेल्या ठिकाणी ज्या दिनांकास रुजू होतील त्या दिनांकापासून तात्पुरत्या स्वरूपात पदोन्नती देण्यात येत आहे:-

❖ तात्पुरती पदोन्नती :-

अ.क्र.	जेष्ठता क्रमांक	अभियंत्यांचे नाव	प्रवर्ग	पसंती नुसार दिलेला विकल्प	महसूली विभाग वाटप नियमानुसार वाटप करण्यात आलेला महसूली विभाग	पदोन्नतीनंतरची पदस्थापना
१)	१९२०	श्री.हर्षल प्रभाकर कडूकर ,सहायक अभियंता श्रेणी-२	इ.मा.व. (नि.प्र-खुला)	छत्रपती संभाजीनगर	छत्रपती संभाजीनगर	मुख्य अभियंता व मुख्य प्रशासक, लाभक्षेत्र विकास, जलसंपदा विभाग, छत्रपती संभाजीनगर अंतर्गत जायकवाडी पाटबंधारे उप विभाग क्र.१०, परभणी येथील श्री.अमोल रावसाहेब सुर्यवंशी, उप विभागीय अभियंता यांच्या बदलीने रिक्त झालेल्या पदी (पद रिक्त आहे)

अटी व शर्ती :-

१) सदर पदोन्नती, पदोन्नत होणाऱ्या अधिकाऱ्यांना सेवा ज्येष्ठ असणाऱ्या अधिकाऱ्यांच्या व ज्यांची प्रकरणे विचारार्थ खुली ठेवण्यात आली आहेत अशा अधिकाऱ्यांच्या ज्येष्ठतेस बाधा न आणता देण्यात येत आहेत.

२) उपविभागीय अभियंता (स्थापत्य) पदावरील तात्पुरत्या पदोन्नतीमुळे संबंधित अभियंता हे नियमित पदोन्नतीसाठी पात्र आहेत असा याचा अर्थ होत नाही व या तात्पुरत्या स्वरूपातील पदोन्नतीमुळे नियमित पदोन्नतीचे कोणतेही हक्क त्यांना प्राप्त होणार नाहीत. तसेच भविष्यात काही विभाग/उपविभाग बंद झाल्यामुळे पदे कमी झाल्यास किंवा अन्य कोणत्याही कारणास्तव पदावनत करण्याची आवश्यकता भासल्यास तेव्हा कोणतीही नोटीस न देता कनिष्ठतम अधिकाऱ्यांना, शेवटच्यास प्रथम (Last come first go) या तत्वानुसार पदावनत करण्यात येईल.

३) उपरोक्त तक्त्यात नमूद अभियंत्यांविरुद्ध कोणत्याही प्रकारची विभागीय चौकशी/शिस्तभंग विषयक कार्यवाही चालू अथवा प्रस्तावित नसल्याच्या अटीच्या अधीन राहून पदोन्नती देण्यात येत आहे. तथापि, सदर अभियंत्यांविरुद्ध या आदेशाच्या दिनांकास विभागीय चौकशी चालू अथवा प्रस्तावित असल्यास; हे पदोन्नती आदेश आपोआप रद्द होतील.

४) मा. उच्च न्यायालय, मुंबई यांनी याचिका क्र. २७९७/२०१५ मध्ये दिनांक ०४.०८.२०१७ रोजी दिलेल्या निर्णयाविरोधात राज्य शासनाने मा. सर्वोच्च न्यायालयात विशेष अनुज्ञा याचिका क्र. २८३०६/२०१७ दाखल केली आहे. सदर याचिका अद्याप प्रलंबित आहे. सामान्य प्रशासन विभाग, कार्यासन १६-ब यांच्या शासन निर्णय दिनांक ०७.०५.२०२१ मधील तरतुदीनुसार पदोन्नतीच्या कोट्यातील सर्व रिक्त पदे दिनांक २५.०५.२००८ च्या स्थितीनुसार निव्वळ तात्पुरत्या स्वरूपात सेवाज्येष्ठतेनुसार मा. सर्वोच्च न्यायालयाच्या निर्णयाच्या अधीन राहून भरण्यात येत आहेत.

५) उपविभागीय अभियंता (स्थापत्य) पदावर पदोन्नत अभियंत्यांनी या आदेशाच्या दिनांकापासून ३० दिवसांच्या आत पदोन्नतीच्या पदावर हजर न झाल्यास, ते पदोन्नतीस इच्छुक नाहीत, असे गृहित धरून त्यांना दिलेली पदोन्नती रद्द करण्यात येईल. उपविभागीय अभियंता (स्था.) या पदावर देण्यात आलेली पदोन्नती, पदोन्नत अभियंत्याने नाकारल्यास त्यांचेबाबतीत सामान्य प्रशासन विभागाच्या दिनांक १२/०९/२०१६ च्या शासन निर्णयानुसार कार्यवाही करण्यात येईल.

६) सदर पदोन्नती जरी तात्पुरती असली तरी कालांतराने ती नियमित होत असल्यामुळे जे अभियंते पदोन्नती नाकारतील, त्यांना सेवांतर्गत आश्वासित प्रगती योजनेचा लाभ देण्यात आला असल्यास तो काढून घेण्यात येईल, याची संबंधितांना लेखी जाणीव करून द्यावी. संबंधित पदोन्नत सहायक अभियंता श्रेणी-२ (स्थापत्य) यांनी उपविभागीय अभियंता (स्थापत्य) पदावरील पदोन्नती नाकारल्यास त्याबाबतचा अहवाल तात्काळ शासनास सादर करावा.

७) उपविभागीय अभियंता (स्था.) पदावरील सविस्तर पदस्थापनेचे आदेश प्राप्त झाल्यानंतर पदोन्नत अभियंत्यांना तात्काळ कार्यमुक्त करण्याची जबाबदारी संबंधित विभागाच्या कार्यकारी अभियंता यांची राहिल. याबाबत दिरंगाई झाल्यास, संबंधित कार्यकारी अभियंत्यास जबाबदार धरण्यात येईल. जे अधिकारी पदोन्नतीच्या पदावर हजर होणार नाहीत, त्यांची माहिती संबंधित कार्यकारी संचालक/मुख्य अभियंता/अधीक्षक अभियंता यांनी शासनास तात्काळ सादर करावी.

८) पदोन्नती आदेशानुसार संबंधित विभागातून कार्यमुक्त होऊन पदोन्नतीने पदस्थापनेच्या पदावर रुजू होण्यासाठी आलेल्या अभियंत्यांना संबंधितांनी विनाविलंब रुजू करून घ्यावे. एखाद्या अभियंत्याला रुजू करून न घेतल्यामुळे सक्तीचा प्रतीक्षाधीन कालावधी ठरवून वेतन व भत्ते देण्याचा प्रसंग उद्भवल्यास याबाबत संबंधित कार्यकारी अभियंत्यांवर/आस्थापना अधिकाऱ्यावर त्याची जबाबदारी निश्चित करण्यात येईल.

९) सदर पदोन्नती ही तात्पुरती असून त्यांच्या मूळ संवर्गातील अंतिम ज्येष्ठतासूची प्रसिध्द होण्याच्या अधीन राहून करण्यात येत आहेत. त्यामुळे संबंधितांना उपविभागीय अभियंता (स्था.) संवर्गातील ज्येष्ठतेचे कोणतेही हक्क प्राप्त होणार नाहीत.

हे आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक सांकेतांक क्रमांक २०२५०९२२१६५४१२१७२७ असा आहे. सदर शासन आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(बापूसाहेब सोनवणे)
अवर सचिव, महाराष्ट्र शासन

प्रत,

- १) मा. मुख्यमंत्री महोदयांचे सचिव, मंत्रालय, मुंबई
- २) मा.मंत्री, जलसंपदा (गोदावरी व कृष्णा खोरे विकास महामंडळ) यांचे खाजगी सचिव, मंत्रालय, मुंबई.
- ३) मा.मंत्री, जलसंपदा (विदर्भ, तापी व कोकण विकास महामंडळ) यांचे खाजगी सचिव, मंत्रालय, मुंबई.
- ४) मा. मंत्री (खारभूमी) यांचे खाजगी सचिव, मंत्रालय, मुंबई
- ५) अपर मुख्य सचिव (जसं), जलसंपदा विभाग, मंत्रालय, मुंबई.
- ६) प्रधान सचिव, सचिव/सामान्य प्रशासन विभाग (१२ व १६ ब कार्यासन), मंत्रालय, मुंबई.
- ७) सचिव, मृद व जलसंधारण विभाग, मंत्रालय, मुंबई
- ८) सचिव (लाक्षेवि/ प्रकल्प समन्वय), जलसंपदा विभाग, मंत्रालय, मुंबई यांचे स्वीय सहायक.
- ९) सचिव, महाराष्ट्र लोकसेवा आयोग, मुंबई, (पत्राने)*
- १०) मुख्य अभियंता व मुख्य प्रशासक लाभक्षेत्र विकास (जलसंपदा विभाग) छत्रपती संभाजीनगर
- ११) मुख्य अभियंता (गोसीखुर्द प्रकल्प), जलसंपदा विभाग, नागपूर
- १२) महालेखापाल-१/२ (लेखा परीक्षा/लेखा व अनुज्ञेयता), महाराष्ट्र (मुंबई/नागपूर)
- १३) जिल्हा कोषागार अधिकारी, परभणी
- १४) सह सचिव (प्रशा), जलसंपदा विभाग, मंत्रालय, मुंबई यांचे स्वीय सहायक
- १५) कार्यासने-आ (वर्ग-१)/आ (स.अ.श्रेणी-२)/आ (तांत्रिक)/आ (शा.अ.), जलसंपदा विभाग, मंत्रालय, मुंबई.
- १६) संबंधित अधिकारी यांना (संबंधित कार्यालयामार्फत).
- १७) आ.(वर्ग-२) कार्यासन, संग्रहार्थ